

ಭಾಗೆವಂತ್ ಆಂಕ್ವಾರ್ ಮರಿಯೆಚೆಂ ಸರ್ಗಾ ವ್ಹರಣ್

15 ಆಗೊಸ್ತ್ 2018

ಪ್ರಸ್ತಾವನ್

ಮೊಗಾಚ್ಯಾಂನೊ, ಆಜ್ ಆಮಿ ದೊಡ್ಡೊ ಸಂಭ್ರಮ್ ಆಚರಣ್ ಕರ್ತಾಂವ್. ಮರಿಯೆಚೆಂ ಕುಡಿ ಆತ್ಮ್ಯಾ ಸಮೇತ್ ಸರ್ಗಾವ್ಹರಣ್ ಆನಿ ಆಮ್ಚ್ಯಾ ರಾಷ್ಟ್ರಾಚೊ ಸ್ವತಂತ್ರಾಚ್ಯಾ ದಿಸಾಚೊ ಉಗ್ಡಾಸ್ ಕರ್ತಾಂವ್.

ಆಯ್ಚಿ ದೇವ್‌ಸ್ತುತಿ ಮರಿಯೆಚಿ ದೇಕ್ ಘೆವ್ಯಾಂ ಭಾರತ್ ಮಾತೆಚಿ ಮಯ್ಪಾಶಿ ಭುರ್ಗಿಂ ಜಾವ್ಯಾಂ ಮ್ಹಳ್ಳೊ ಸಂದೇಶ್ ದಿತಾ. ಮರಿ ಮಾಯ್ ದೆವಾಚೆಂ ಉತರ್ ಆಯ್ಕೊನ್ ಸ್ವತಂತ್ರ ಜಿವಿತ್ ಜಿಯೆಲಿ. ಕುಟ್ಮಾಂತ್ ಏಕ್ ಖರಿ ಆವಯ್ ಜಾವ್ನ್ ಕಷ್ಟಾಂ ಮಧೆಂ ದೆವಾಚ್ಯಾ ಉತ್ರಾಕ್ ಖಾಲ್ತಿಮಾನ್ ಘಾಲಾ. ಆಮಿ ಹರೆಕ್ಲ್ಯಾಂನಿ ಸ್ವತಂತ್ರ ಮಯ್ಪಾಶಿ ದೆವಾಚೆಂ ಭುರ್ಗಿಂ ಜಾವ್ನ್ ಜಿಯೆಂವ್ಕ್ ದೆವಾಚೊ ಅಧಾರ್ ಮಾಗ್ಯಾಂ.

ಬಾವಾರ್ಥಾಂಚಿ ಪ್ರಾರ್ಥನಾಂ

1. ಬಾಪಾ, ಮರಿಯೆನ್ ತುಜ್ಯೆ ಚಾಕರಿನ್ ಉರ್ಬೆನ್ ಆನಿ ಮೊಗಾನ್ ತಿಚೆಂ ಮಿಸಾಂವ್ ಕಾಮ್ ಕೆಲ್ಲೆಪರಿಂ ಅತ್ರಿಕ್ ವ್ಹಡಿಲಾಂನಿ ತಾಂಚೆಂ ಮಿಸಾಂವ್ ಉರ್ಬೆನ್ ಕರುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆವ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಘಡಾರ್ಯಾಂನಿ ಸರ್ವ್ ಲೊಕಾಚ್ಯಾ ಬರ್ಯಾಪಣಾ ಪಾಸೊತ್ ವಾವ್ರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆವ್ಚೆಂ ಫಿರ್ಗಜ್ ಕುಟಮ್ ಮರಿಯೆಚ್ಯೆ ದೆಕಿನ್ ಜಿಯೆವ್ನ್ ಬರೆಂ ಕುಟಮ್ ಭಾಂದುನ್ ಹಾಡುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಆವ್ಚೆಂ ರಕ್ಷಣ್ ಕರ್ಚೆ ಸಮೆಸ್ತ ಸೊಜೆರಾಂಕ್ ಆನಿ ತಾಂಚ್ಯಾ ಕುಟ್ಮಾಂಕ್ ರಾಕ್ ಮ್ಹಣ್ ಆಮಿ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ಚ್ಯಾ ಸರ್ವ್ ಮುಕೆಲ್ಯಾಂಕ್ ತುಜ್ಯಾ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಚಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ಮರಿಯೆ ಮಾಯೆಚೊ ತೇರ್ಸ್ ಸದಾಂಚ್ ಮ್ಹಣೊಂಕ್ ಆನಿ ತುಜ್ಯಾ ಉತ್ರಾಂ ಪರ್ಮಾಣೆಂ ಕುಟಮ್ ಭಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

7. ಆಮ್ಚ್ಯಾ ಸರ್ವ್ ಯುವಜಣಾಂ ಖಾತಿರ್ ಮಾಗ್ತಾಂವ್, ತಾಣೆಂ ಪವಿತ್ರಸಭೆಚಾ ಆನಿ ಸಮಾಜೆಚ್ಯಾ ಬರೆಂಪಣಾ ಖಾತಿರ್ ವಾವ್ರ್ ದೀಂವ್ಕ್ ಆನಿ ಮುಕೆಲ್ಪಣ್ ಘೆಂವ್ಕ್ ತಾಂಕಾ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.